
Sitastuti by Indra

ఇంద్రకృతా సీతాస్తుతిః

Document Information



Text title : Indrakrita Sita StutiH

File name : indrakRitAsItAstutiH.itx

Category : devii, sItA, stuti

Location : doc_devii

Transliterated by : Mrityunjay Pandey

Proofread by : Mrityunjay Pandey

Description/comments : bhushuNDirAmAyaNam | pashchimakhaNDa | adhyAya 20/1-28||

Latest update : August 26, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 26, 2024

sanskritdocuments.org

ఇన్ద్రకృతా సీతాస్తుతిః



ఇన్ద్ర ఉవాచ ।

మదాధిపత్యం కియదేతదస్తి యస్మిన్నహం నామ తథాపి మాతః ।

సేయం భవత్యాః సుదురస్తమాయా నో చేత్కథం వై ప్రభజామి న త్వమ్ ॥ ౧॥

బ్రహ్మదయో లోకపాలాః సమగ్రాస్తవదక్షిణజ్ఞేరుహధూలిధూసరాః ।

లురన్తి తే ధామ్ని శుభే ప్రముద్వనం గవాం పురీషేషు రజఃసు చైవ ॥ ౨॥

తత్రాపి మాతః ప్రవిభాసి నిత్యం ప్రమోదవల్లీవనగహ్వరేషు ।

అత్రాపి చాంశేన తతోఽవత్తిర్ణారామేణ సాకం రమితుం రమాభిః ॥ ౩॥

యాన్యా అపి బ్రజభువి ప్రమదాః సహస్ర

శ్రీరామచన్ద్రరమణోత్సవలబ్ధకామాః ।

తాస్త్యత్ప్రసాదమధిగమ్య న చేదభూషాం

క్వేదం సుఖం హరివిరఞ్చిశివాద్యలభ్యమ్ ॥ ౪॥

వ్యక్తా విభాతి సతతం బహుమూర్తితా తే ఏకైవ యద్రమసి రామరసీన్ద్రయుక్తా ।

కుముద్వనే ప్రముదవీధిషు నిత్యధామ్ని సజ్కేతకుజ్జమిథిలాపురి కోసలాయామ్ ॥ ౫॥

శ్రీరాధికాసికిలకీర్తిసుతేతిగీతాసీతాసికోసలపురేమిథిలాపురే చ ।

వ్యక్తం తదంశసహితా సహజేతి చాసి శ్రీమత్ప్రమోదవనవీధిషు పుర్ణరూపా ॥ ౬॥

పూర్ణైవ సర్వవిషయేషు వితీర్ణదృష్టిర్నిత్యం తథాపి రమనే రసీకేన్ద్రయుక్తా ।

శ్రీమత్ప్రమోదవనవీధిషు నిత్యమగ్నా స్వానన్దసిన్ధులహరీగణసన్గమేషు ॥ ౭॥

సాకేతధామ్ని సుభగే సరయూతటాన్తరిగన్త రజశిరోపవనాభిరామే ।

నత్యం స్థితైవ జగతోఽన్తకరణాయ మాతర్భూయోఽపి

సమ్పుకటితాసి నిజాంశుభాసా ॥ ౮॥

కల్యాణీసి సుఖదకల్పలతా జనానాం స్వాఙ్గీప్రసాదభవభవ్యసమూహభాజామ్ ।

భక్తిం తనోషి కృపయా ఖలు రామచన్ద్రహస్తగ్రహం

విదధతీ భవసిన్ధుమధ్యే ॥ ౯॥

న స్యాస్త్యమీశి యతి దత్తకరావలమ్భా భక్తావలేర్విదధతీకుశలాని నిత్యమ్ ।
 శ్రీమన్మహారసిక రాజవరోఽపి కిం తు కురీత తేషు కరుణామరుణాఙ్గిపద్మే ॥ ౧౦॥
 స్వరూపభూతా తవ యా ప్రకాశశక్తిః పరం సా సువిశుద్ధసత్త్వా ।
 ఉదీర్ణబోధా విరజస్తమస్కా న యత్ర మాయాగుణసమ్భూతఽటః ॥ ౧౧॥
 అజ్ఞానినాం యే గమకాస్తే న సన్తి లోభాదయస్తవ దేహానుబంధాః ।
 తథాపి దర్పం శమయస్యాసురాణా ధర్మావగుప్తిం కురుషే చ స్వభావాత్ ॥ ౧౨॥
 త్వం కాలరూపా త్వమసి శ్రీః సుధా త్వం మాతా పితాజగత్సత్త్వం హి తేషు ।
 లీలావతారైర్జయసి క్రీడసి త్వం నానాస్వరూపైః సహ పత్యా రమేత ॥ ౧౩॥
 త్వం భక్తిరూపాఖిలజీవజష్టా ప్రవర్తయస్యార్కపథం కృపాఢ్యే ।
 వేదార్థసారజ్ఞబుధావలీభిః ప్రాయః ప్రపన్నా నిజరూపలబ్ధయే ॥ ౧౪॥
 బ్రహ్మణ్డవర్గేమద్విధాః కోటిశస్తే గాయన్తి కీర్తి విపులప్రణాదమ్ ।
 దృష్ట్వా విభూతిం తవ భూరిభాగ్యే న కస్య జాయేత హి మానభంజః ॥ ౧౫॥
 ఆవిర్భవన్తి భువనే బ్రాజసే త్వం శమాయ దైతేయజభూభరస్య ।
 తథైవ పాదామ్ముజమాధురీజషాం భవాయవర్గాయ సతా మునీనామ్ ॥ ౧౬॥
 తుభ్యం నమో భగవత్స్యే పురుష్యై శ్రీజానక్యై శ్రీసహజాధికాయై ।
 అప్రాకృతం సత్వముపాదదానా యా క్షేమమేతస్య కరోషి తస్యై ॥ ౧౭॥
 యః కృష్ణనామా భగవాన్ యశోఽదాగర్భైకరత్నం భవితా ద్వాపరాస్తే ।
 సోఽపి త్వదంశేన సమృద్ధకామో భవాయవర్గం స్వజషాం సంవిధాతా ॥ ౧౮॥
 శ్రీరామవన్దోఽజని రాజమౌలేరఘప్రవీరాద్ధశవక్రాదిహన్తా ।
 సో వై త్వదీయాధరపీయూషధారావశీకృతః క్రీత ఏవ త్వయామ్బు ॥ ౧౯॥
 స్వచ్ఛన్దలీలావపుషే విశుద్ధవిజ్ఞానమూర్త్యై కరుణాత్మికాయై ।
 సర్వాత్మికాయై సర్వబీజప్రదాయై నమో నమః సర్వభూతాత్మనే తే ॥ ౨౦॥
 న జ్ఞాయతే తే జనని స్వరూపమస్మాదృతైస్తవ భావ్యానుబంధైః ।
 తేషాం కృపాహేతవ ఏతదేవ ప్రకాశితం నిజరూపం భవత్యా ॥ ౨౧॥
 త్వయానిజానుగ్రహభాజనీకృతాః సురేశ్వరా మాదృశాః కోటిశోఽద్యః ।
 న చేత్కథ దృశ్యరూపాస్యమిభిర్నిరజ్ఞానా నిర్గుణా త్వం నిరీహా ॥ ౨౨॥
 త్వం జానకీ జనకస్యాలయేఽద్య త్వం శ్రీః పరా సహజా త్వ కలేశ్వరీ ।

స్వయోగశక్త్యా బహుధా త్వం విభాసి త్వయా సనాథా వయమద్ధా సమస్తాః ॥ ౨౩॥

త్వమీశ్వరీదేవి చరాచరస్య త్వం నః పతినాం పతిరప్రమేయా ।

ధరాధర్మశ్రుతికోవిప్రదేవరక్షాకరీ జయతాత్కేవలైవ ॥ ౨౪॥

లక్ష్మణ ఉవాచ ।

ఇత్యుక్త్యా దేవరాజస్తాం సురభీస్తననిర్గతైః ।

అభ్యషిచ్ఛత్సరభసం పయోభిరమృతోపమైః ॥ ౨౫॥

ఐరావతకరాసీతవ్యోమగజౌపయోభరైః ।

మన్దారకుసుమస్తోమమకరన్దసుగన్ధిభిః ॥ ౨౬॥

సౌరాజ్యం చైవ సామ్రాజ్యం సర్వైశ్వర్యమహాపదమ్ ।

ఆధిరాజ్యం మహారాజ్యం దత్త్వా తస్యైపరశ్రియే ॥ ౨౭॥

తదీయచరణామ్భోజమకరన్దసునిర్వృతః ।

కృతార్థం మన్యమానం స్వం నిజలోకముపావ్రజత్ ॥ ౨౮॥

ఇతి శ్రీమదాదిరామాయణే బ్రహ్మభుశుణ్ణసంవాదే పశ్చిమఖణ్డే భరతలక్ష్మణీయే

సీతాజన్మోత్సవే ఇన్ద్రకృతా సీతాస్తుతిః వింశోఽధ్యాయః ॥ ౨౦॥

భుశుణ్ణీరామాయణమ్ । పశ్చిమఖణ్డ । అధ్యాయ ౨౦/౧-౨౮॥

bhushuNDirAmAyaNam . pashchimakhaNDa . adhyAya 20/1-28..

Encoded and proofread by Mrityunjay Rajkumar Pandey

——
Sitastuti by Indra

pdf was typeset on August 26, 2024

——

Please send corrections to sanskrit@cheerful.com

